

MADRASA-TUL-QAATM F.A.S.



بِأَمْرِ مَدْرَسَةِ الْقَاتِمِ

شعبة فاصلائی دینی تعلیم
Distance Learning
Religious Education

فصل اول

مَنْ كُنَّ مَوَدَّةً فَهَذَا

Vol.
03



خوش نصیب ترین شخص وہ ہے

جو ہماری فضیلتوں کو سمجھ لے اور اللہ کا تقرب ہمارے ذریعے حاصل کرے اور ہم سے خالص محبت رکھے،

ہم نے جو کچھ کہا اس عمل پر پیرا ہوا

اور ہم نے جس سے منع کیا اُسے ترک کیا

پس وہ ہم میں سے ہے اور

وہ دار جاودانی میں ہمارے ساتھ ہوگا



بِسْمِ اللّٰهِ الرَّحْمٰنِ الرَّحِیْمِ

رسول خدا ﷺ نے فرمایا

جس نے اپنی زندگی کو نیک علم کی طلب
میں صرف نہیں کیا اسکی زندگی ضائع ہوگی

دینی کتب کے مطالعہ کے ساتھ ساتھ اگر نو جوان / بچے روزانہ ۱۰
سوالات کے جوابات یاد کریں تو ایک ماہ میں ۳۰۰ اور ایک سال میں تقریباً
۳۶۰۰ سوالات کے جوابات انہیں یاد ہو جائیں گے۔ سوالات کچھ اس انداز
سے ترتیب دیئے گئے ہیں جو تقریباً ہر پہلوئے زندگی کا احاطہ کئے ہوئے ہوں
مثلاً:

- ☆ فقہی مسائل
- ☆ عقائد
- ☆ عملی اخلاقیات
- ☆ معلوماتِ عامہ
- ☆ قرآن مجید
- ☆ تاریخِ اسلام
- ☆ منتخب آیات و احادیث کی تشریح
- ☆ حدیثِ معصومینؑ
- ☆ رسولِ خدا و آئمہ کے متعلق معلومات اور انکی سیرت
- ☆ رسولِ خدا و آئمہ کے اصحاب کے متعلق معلومات
- ☆ علمائے اعلام کے متعلق معلومات
- ☆ بہت سے اعمال کے فضائل

☆ آدابِ اسلامی سے متعلق معلومات

☆ مقدّس مقامات کے متعلق معلومات

☆ کتبِ نبوی کے شوق کو بیدار کرنے کیلئے کسی کتاب کے متعلق کوئی معلوماتی بات

☆ Creative Writing

تا کہ تخلیقی صلاحیتیں بیدار ہوں اور نوجوانوں/بچوں کی سوچ اور

تحریر میں بہتری آئے۔ ایسے سوال دیئے گئے ہیں جنہیں وہ خود یا بزرگوں کی مدد سے سوچ کر لکھیں۔

اس کتابچہ میں جن سوالات کے جوابات نہیں لکھے گئے ہیں نوجوان/

بچے، انہیں بھی اپنے بزرگوں کی مدد سے حل کر سکتے ہیں۔ اوسطاً روزانہ فقط

(۱۰) سوالات کے جوابات یاد کرنے ہونگے۔

امید ہے کہ اس سلسلے میں مومنین نوجوانوں اور بچوں کی مدد کر کے مدرسہ

کے مشن کو آگے بڑھانے میں تعاون کریں گے اور امامِ زمانہ کے ایسے مددگار مہیا

کرنے میں مدد و معاون ہوں گے کہ جو علم و معرفت سے آراستہ ہوں۔

والسلام

انتظامیہ : مدرسۃ العالمیہ

متفرق معلومات / احکام

سوال: یہ حدیث کس معصوم کی ہے کہ جس نے نماز کا وقت آجانے کے بعد وضو کیا اس نے نماز کی بے احترامی کی؟
جواب: جناب رسول خدا۔

سوال: وہ کونسا عمل تھا جس کے متعلق رسول اللہ کی ازواج فرماتی ہیں کہ جب اس کا وقت آتا تھا تو رسول خدا اس طرح سے ہمارے درمیان سے اٹھ جاتے تھے جیسے پہچانتے ہی نہ ہوں؟
جواب: نماز۔

سوال: امام خمینی نے انتقال سے کچھ پہلے کونسی آخری نماز اشاروں سے ادا کی تھی؟
جواب: عشاء کی نماز۔

سوال: یہ بات کس شخصیت سے منسوب ہے کہ خدا سے عہد کیا تھا کہ اگر نماز کا وقت آیا اور میں نے اول وقت نماز پڑھے بغیر کھانا کھایا تو اگلے دن روزہ رکھوں گا؟
جواب: ایران کے سابقہ صدر محمد علی رجائی شہید۔

سوال: اگر نماز کا وقت آجانے کے بعد انسان اس کو بلا وجہ ٹالتا رہے اور نماز میں تاخیر کرے تو اس کا کیا نتیجہ ہو سکتا ہے؟

جواب: روایات میں ہے کہ شیطان کو جرأت پیدا ہوتی ہے اور وہ اسے گناہانِ کبیرہ میں مبتلا کر دیتا ہے۔

سوال: امام صادقؑ کے قول کے مطابق کن ۳ مواقع پر شیعوں کی آزمائش ہوتی ہے؟

جواب: ۱۔ نمازوں کے اوقات میں (کہ کیسے اسکی پابندی کرتے ہیں)

۲۔ رازوں کی حفاظت کے وقت (کہ دشمنوں سے کیسے رازداری برتتے ہیں)

۳۔ مال سے (کہ اپنے برادر ایمانی کی کیسے اُس پیسے سے مدد کرتے ہیں)

سوال: مولا علیؑ نے کن دو خصوصیات کے متعلق کہا کہ اگر وہ ہمارے شیعوں میں

نہ پائی جائیں تو وہ مجھ سے دور ہیں اور دور ہیں اور دور ہیں؟

جواب: ۱۔ نمازوں کو ان کے اوقات میں ادا کرنا۔

۲۔ اپنے مال سے مومنین کی مدد کرنا۔

سوال: یہ قول کس معصومؑ کا ہے کہ جو دین کے لیے سرگرم عمل ہو جاتا ہے، اللہ

اُس کے دنیا کے کاموں کو پورا کر دیتا ہے؟

جواب: حضرت علیؑ۔

سوال: آئمہؑ نے کسی نیک کام کو شروع کرنے کے بعد اس کو کم از کم کتنے عرصے

تک نہ چھوڑنے کی تاکید کی ہے؟

جواب: ایک سال تک۔

سوال: رسول خدا کے قول کے مطابق اللہ اگر کسی کی بھلائی چاہتا ہے تو اسے کیا

چیز عطا کرتا ہے؟

جواب: دین کا علم۔

سوال: رسول اللہ نے کس مسلمان پر سخت افسوس کا اظہار کیا ہے؟

جواب: جو ہر ہفتہ میں ایک دن بھی ایسا مقرر نہیں کرتا جس میں وہ اپنے دینی

امور کو سمجھے اور دینی مسائل دریافت کرے؟

سوال: حالت اختیار میں کسی تاریک جگہ نماز پڑھنا کیسا عمل ہے؟

جواب: مکروہ ہے، نماز کا ثواب کم ہو جائے گا۔

سوال: آقائے سیتانی اور آقائے خوئی کے فتویٰ میں بغیر شرط کے بھی شطرنج

کھیلنا کیسا عمل ہے؟

جواب: حرام۔

سوال: بغیر کسی شرط کے تاش کھیلنا کیسا عمل ہے؟

جواب: حرام۔

سوال: اگر کوئی غیر شیعہ مسلمان کسی جانور کو ذبح کرے اور معلوم نہ ہو کہ اس نے

قبلہ کی طرف رخ کر کے ذبح کیا تھا یا نہیں تو اس جانور کو کھانا کیسا ہے؟

جواب: جائز ہے۔

سوال: عطر اور پرفیوم میں جو لاکھل ہوتا ہے کیا اسے کپڑے پر لگا کر نماز پڑھی جاسکتی ہے؟

جواب: جی ہاں۔

سوال: قنوت پڑھنے کے بعد ہاتھوں کو چہرہ پر پھیرنا کیسا ہے؟

جواب: مکروہ ہے۔

سوال: اگر ڈش اینٹینا یا کیبل کی وجہ سے خود یا گھر والے گناہ میں مبتلا ہوں تو اسے گھر میں لگوانا کیسا عمل ہے؟

جواب: حرام ہے۔

سوال: مندرجہ ذیل میں کچھ (✓) اور غلط (x) کے نشانات لگائیں۔

- ۱۔ ٹریفک سگنل توڑنا آقائے سیتانی کے فتویٰ میں حرام ہے۔ [✓]
- ۲۔ والدین کے لئے اولاد کی غیبت ہر حال میں جائز ہے۔ [x]
- ۳۔ واجب نماز کا وقت آنے سے پہلے اس نماز کے لیے وضو کیا جاسکتا ہے۔ [✓]
- ۴۔ امتحانات میں نقل کرنا آقائے خامنہ ائی اور آقائے سیتانی کے فتویٰ میں حرام ہے۔ [✓]
- ۵۔ وضو اور غسل میں زیادہ سے زیادہ پانی خرچ کرنا چاہئے، کوئی حرج نہیں۔ [x]
- ۶۔ سید شخص کسی غیر سید سے فطرہ نہیں لے سکتا۔ [✓]
- ۷۔ اپنے کسی پچھلے گناہ کے متعلق کسی دوسرے کو اطلاع دینا حرام ہے۔ [✓]
- ۸۔ حضرت فاطمہ زہرا کا معصوم ہونا شیعوں کے بنیادی عقائد میں سے ہے۔ [✓]

سوال: کیا حج کرنے سے سارے کبیرہ اور صغیرہ گناہ معاف ہو جاتے ہیں؟

جواب: جی ہاں۔

سوال: کیڑے مکوڑوں کو مارنا کیسا عمل ہے؟

جواب: کوئی گناہ نہیں ہے البتہ انہیں جلایا نہ جائے۔

سوال: مندرجہ ذیل میں سے کون کون سے کافر آقائے سیدستانی اور آقائے خامنہ ائی کے فتویٰ میں پاک ہیں؟

- ۱۔ یہودی ۲۔ عیسائی ۳۔ ہندو ۴۔ بہائی
۵۔ بدھ مذہب کو ماننے والے ۶۔ قادیانی

سوال: آیات سجدہ کے لیے کب سجدہ کرنا واجب ہوتا ہے؟

- جواب: ۱۔ جب انہیں زبان سے پڑھا جائے۔ ۲۔ جب انہیں دل ہی دل میں پڑھا جائے۔
۳۔ جب انہیں لکھا ہو اور دیکھا جائے۔

سوال: اگر کسی دوسرے سیارے پر چلے جائیں تو نماز کس طرف رخ کر کے پڑھی جائے گی؟

جواب: زمین کی طرف رخ کر کے۔

سوال: رمضان کے آخری جمعہ میں نماز کفارہ کے نام سے لوگوں میں مشہور نماز کیسا ساری زندگی کی قضا نمازوں کا کفارہ بن جاتی ہے؟

جواب: جی نہیں، فقط جتنی قضا نمازیں پڑھی ہیں اتنی ہی ادا ہوں گی۔

سوال: بچوں کی گڑیا یا جانوروں کی شکل کے کھلونے سے بچوں کو کھلانا کیسا ہے؟

جواب: جائز ہے البتہ مکروہ ہے۔

سوال: آقائے خامنہ ائی اور آقائے سیدستانی کے فتویٰ میں موزائیک پر سجدہ کرنا کیسا ہے؟

جواب: جائز ہے۔

سوال: مندرجہ ذیل میں سے کون سے مراجع کے نزدیک بڑے شہروں میں ایک محلے سے دوسرے محلے میں جانے سے چند شرائط کے ساتھ نماز قصر ہو جاتی ہے؟

جواب: ۱۔ آقائے خوئیؒ ۲۔ آقائے خمینیؒ

۳۔ آقائے سیستانیؒ ۴۔ آقائے خامنہ ائیؒ

سوال: مندرجہ ذیل میں سے کونسے مراجع بڑے بیٹے پر مرحوم ماں اور باپ دونوں کی قضا نمازیں پڑھنا واجب سمجھتے ہیں؟

جواب: ۱۔ آقائے خوئیؒ ۲۔ آقائے خمینیؒ

۳۔ آقائے سیستانیؒ ۴۔ آقائے خامنہ ائیؒ

سوال: مسلمانوں کے علاوہ اور کونسی قوم یہ عقیدہ رکھتی ہے کہ قیامت کے روز صور پھونکا جائے گا؟

جواب: عیسائی۔

سوال: وہ کونسا مقام ہے جو مسلمانوں، عیسائیوں اور یہودیوں تینوں کے نزدیک مقدّس ہے؟

جواب: بیت المقدّس۔

سوال: آیت الکرسی قرآن کے کس پارے میں ہے؟

جواب: تیسرے پارہ میں۔

سوال: وہ کونسا سورہ ہے جس کا نام تمام سوروں میں سب سے بڑا ہے؟

جواب: سورہ بنی اسرائیل۔

سوال: قرآن میں سب سے پہلے کس پیغمبر کا ذکر ہوا ہے؟

جواب: حضرت آدمؑ کا۔

سوال: قرآن کے سب سے پہلے مفسر کون تھے؟

جواب: رسول اللہ۔

سوال: قرآن میں ایک شہر بکہ نام سے ذکر ہوا ہے یہ کونسا شہر ہے؟

جواب: اس سے مکہ ہی مراد ہے۔

سوال: قرآن میں مکی آیات زیادہ ہیں یا مدنی آیات؟

جواب: مکی۔

سوال: مدینہ میں نازل ہونے والی سب سے پہلی سورہ کونسی ہے؟

جواب: سورہ رحمن۔

سوال: قرآن میں انبیاء کے ناموں پر کتنے سورہ ہیں؟

جواب: چھ (۶)۔

سوال: کس صحابیؓ رسولؐ نے رسولؐ خدا کو پورا قرآن سنایا؟

جواب: زید بن حارثہؓ۔

سوال: قرآن کے کس پارہ میں ایک ہی سورہ ہے وہ بھی نامکمل؟

جواب: سیقول (دوسرا پارہ) ، سورہ بقرہ ۔

سوال: معوذتین کن ۲ سوروں کو کہا جاتا ہے؟

جواب: سورہ بقلق اور سورہ ناس کو۔

سوال: حضرت ابراہیمؑ کس سرزمین پر پیدا ہوئے؟

جواب: عراق میں۔

سوال: حضرت عیسیٰؑ پر کتنے لوگ ایمان لائے تھے؟

جواب: صرف بارہ (۱۲)۔

سوال: آدم ثانی کس پیغمبر کو کہا جاتا ہے؟

جواب: حضرت نوحؑ کو۔

سوال: خدا کے نبی حضرت یحییٰؑ کی قبر مبارک کہاں ہے؟

جواب: دمشق میں۔

سوال: ابوالانبیاء (انبیاء کا باپ) کس نبیؑ کو کہا جاتا ہے؟

جواب: حضرت ابراہیمؑ کو۔

سوال: وہ کون سے فرشتے تھے جنہوں نے اللہ کے حکم پر سب سے پہلے آدمؑ کو سجدہ کیا تھا؟

جواب: حضرت اسرافیلؑ۔

حضور اکرم ﷺ نے فرمایا

اپنے بھائی کو عمدہ رائے دے کر اور طالب ہدایت کو راہنمائی فراہم کر کے

اپنی عقل کا صدقہ دو

بیت الخلاء کے احکام

سوال: مندرجہ ذیل میں صحیح پر (✓) اور غلط پر (×) کے نشانات لگائیں۔

- ۱۔ قبلہ کی طرف منہ کر کے رفع حاجت حرام ہے البتہ قبلہ کی طرف پیٹھ کر کے جائز ہے۔ [×]
- ۲۔ نا سمجھ بچہ اگر خود قبلہ رُخ ہو کر رفع حاجت کرے تو اسے روکنا واجب نہیں ہے۔ [✓]
- ۳۔ رفع حاجت کے وقت سینہ، پیٹ اور پیٹھ کو بھی قبلہ رُخ ہونے سے بچانا ضروری ہے۔ [✓]
- ۴۔ یہاں قبلہ سے مراد خانہ کعبہ کے علاوہ قبلہ اول بیت المقدس بھی ہے۔ [×]
- ۵۔ پانی کی موجودگی میں رفع حاجت کے بعد فوراً پاک کرنا واجب ہے۔ [×]
- ۶۔ رفع حاجت کے بعد طہارت کرتے وقت جتنا پانی گرے اگر اس میں عین نجاست نہ ہو تو پانی اور چھینٹے پاک سمجھے جائیں گے۔ [✓]
- ۷۔ کھڑے ہو کر پیشاب کرنا حرام ہے۔ [×]
- ۸۔ ٹوائلٹ میں کھانا پینا حرام ہے۔ [×]
- ۹۔ ٹوائلٹ میں ذکرِ خدا کرنا حرام ہے۔ [×]

۱۰۔ جس ہاتھ میں عقیق کی انگوٹھی ہو اس سے نجس چیز کو پاک کرنا

[X] جائز نہیں ہے۔

وضو کے مسائل

[✓] ۱۔ ایک وضو کے بعد دوبارہ وضو کرنا اور زیادہ ثواب رکھتا ہے۔

[X] ۲۔ عورت کا نامحرم کو دیکھنے سے وضو باطل ہو جاتا ہے۔

[✓] ۳۔ وضو میں پانی استعمال کرنے میں اسراف اور تبذیر سے کام

[✓] لینا حرام ہے۔

[✓] ۴۔ بالٹی میں رکھا ہوا پانی اگر سورج کی روشنی سے گرم ہو جائے تو

[✓] اس سے وضو کرنا مکروہ ہے۔

[✓] ۵۔ بیت الخلاء میں لگے واش بیسن سے وضو کرنا مکروہ نہیں ہے۔

[✓] ۶۔ اعضائے وضو تک پانی تو ہم پہنچا رہے ہوں مگر پانی کوئی اور

[✓] ڈال رہا ہو تو یہ مکروہ ہے۔

[✓] ۷۔ اگر وضو کے بعد ہاتھ سے خون نکل آئے تو اسے پاک کرنا کافی

[✓] ہے دوبارہ وضو کی ضرورت نہیں ہے۔

[✓] ۸۔ اللہ کے نام کالا کٹ گلے میں بغیر وضو کے پہننا جبکہ وہ جسم سے

[✓] مس ہوتا ہو، حرام ہے۔

[X] ۹۔ وضو سے پہلے دھونے والے اعضاء کو خشک کرنا ضروری ہے۔

۱۰۔ وضو کے بعد شک ہو کہ وضو کسی چیز سے ٹوٹ تو نہیں گیا تو وضو

[x] دوبارہ کرنا ہوگا۔

۱۱۔ نماز سے پہلے شک ہو کہ میں نے وضو کیا تھا یا نہیں تو لازم ہے

[✓] کہ پہلے وضو کرے۔

نماز کے مسائل

۱۔ قنوت پڑھنا کیونکہ فقط مستحب ہے لہذا یہ نماز میں جان بوجھ کر

[✓] بھی چھوڑا جاسکتا ہے (اگرچہ پڑھنے کا بہت زیادہ ثواب ہے)۔

۲۔ وہ نمازیں جو آہستہ آواز میں پڑھی جاتی ہیں ان میں فقط الحمد

اور دوسرے سورہ کا آہستہ پڑھنا ضروری ہے باقی ذکر بلند آواز میں

[✓] پڑھے جاسکتے ہیں۔

۳۔ اگر پیشانی اور سجدہ گاہ کے درمیان ایک دو بال آجائیں تو سجدہ

[x] غلط ہو جاتا ہے۔

[✓] ۴۔ سجدہ ایک ناخن کے برابر سجدہ گاہ پر بھی ہو جاتا ہے۔

۵۔ اگر سجدہ میں ہاتھ کی کوئی ایک انگلی زمین پر نہ لگے تو سجدہ پر کوئی

[✓] فرق نہیں پڑتا۔

[✓] ۶۔ آقائے سیستانیؒ کے فتویٰ میں ٹشو پیپر پر بھی سجدہ کرنا جائز ہے۔

[✓] ۷۔ رکوع اور سجدے میں تین دفعہ سبحان اللہ کا ذکر بھی کیا جاسکتا ہے۔

۸۔ اگر نماز میں سجدے کے بعد شک ہو کہ ایک سجدہ کیا ہے یا دو تو ایک سجدہ

اور کرنا ضروری ہے۔ [✓]

۹۔ اگر الحمد یا سورہ پڑھتے ہوئے یا کوئی ذکر پڑھتے ہوئے غلطی ہو جائے اور

متوجہ ہو کر فوراً درست پڑھ لیا جائے تب بھی نماز غلط ہے۔ [X]

۱۰۔ اگر کمرے میں کسی جگہ بھی جاندار کی تصویر لگی ہو تو اس کمرے میں نماز

پڑھنا مکروہ ہے۔ [✓]

روزوں کے مسائل

۱۔ آنکھ میں دوا ڈالنے سے روزہ باطل نہیں ہوتا۔ [✓]

۲۔ حالتِ روزہ میں کسی دوا کے انجکشن لگوانے سے روزہ باطل ہو جاتا ہے۔ [X]

۳۔ حالتِ روزہ میں ہونٹوں کی خشکی دور کرنے کے لئے کوئی کریم یا اس جیسی چیز

ہونٹوں پر لگائی جائے تو اس سے روزہ پر کوئی فرق نہیں پڑتا۔ [✓]

۴۔ رمضان کے روزہ کو جان بوجھ کر بھی قصر کیا جاسکتا ہے چاہے کوئی

مجبوری نہ بھی ہو۔ [✓]

۵۔ رمضان یا عید کے چاند کی تحقیق کرنا ہر شخص پر واجب ہے۔ [X]

۶۔ مسافر سفر میں قضا روزہ رکھ سکتا ہے۔ [X]

۷۔ ماہِ رمضان کا قضا روزہ جان بوجھ کر بھی ظہر سے پہلے توڑا جاسکتا

ہے کفارہ واجب نہ ہوگا فقط اس روزہ کو دوبارہ رکھنا ہوگا۔ [✓]

۸۔ جان بوجھ کر ماہِ رمضان کی بعض تاریخوں میں روزہ کو قصر کرنا مکروہ ہے۔ [✓]

۹۔ رمضان کی آخری تاریخ کو مساجد میں لوگوں کو افطار کرانے سے

اُن کا فطرہ دینا واجب نہیں ہوتا۔ [✓]

حج کے مسائل

۱۔ حالت احرام میں مرد کے لیے سلعے ہوئے کپڑے پہننا حرام ہے۔ [✓]

۲۔ حالت احرام میں خوشبو دار صابن کا استعمال جائز ہے۔ [x]

۳۔ مکہ شہر میں حج کے علاوہ بھی بغیر احرام کے داخل ہونا حرام ہے۔ [✓]

۴۔ اگر احرام کی حالت میں آئینہ پر نگاہ پڑ جائے تو تلبیہ پڑھنا چاہیے۔ [✓]

۵۔ تلبیہ (لَبَّيْكَ اللَّهُمَّ لَبَّيْكَ ، لَبَّيْكَ لَا شَرِيكَ لَكَ لَبَّيْكَ)

کو کہا جاتا ہے۔ [✓]

۶۔ تلبیہ کی حیثیت حج و عمرہ میں ایسی ہی ہے جیسے نماز میں تکبیرۃ الاحرام۔ [✓]

۷۔ حالت احرام میں عورتوں کے چہرے سے کپڑا نہیں چھونا چاہیے۔ [✓]

۸۔ اگر کوئی خطرہ نہ ہو تب بھی عورت کو حج کے لیے محرم کے ساتھ جانا

ضروری ہے۔ [x]

۹۔ حالت احرام میں خوشبو سونگھنا اور بدبو سے ناک بند کرنا صحیح نہیں ہے۔ [✓]

۱۰۔ جس جگہ سے احرام باندھا جاتا ہے اُسے میقات کہا جاتا ہے۔ [✓]

خمس کے مسائل

- ۱۔ تاریخ آجانے پر بینک میں جمع پیسوں کا بھی خمس نکالا جاتا ہے۔ [✓]
- ۲۔ آقائے سیدستانی کے فتویٰ میں سال پورا ہونے پر نابالغ کے مال پر خمس نکالنا اسکے والد کی ذمہ داری ہے۔ [✓]
- ۳۔ بعض مسائل میں خمس بجائے ۲۰ فیصد کے ۲۴ فیصد نکالنا ہوتا ہے۔ [✓]
- ۴۔ اگر کسی چیز پر ایک سال پورا نہ ہوا ہو تو اس کا خمس نکالنا صحیح نہیں ہے۔ [X]
- ۵۔ جس مال پر خمس نکال دیا گیا ہو اسے ”مالِ مخمس“ کہا جاتا ہے۔ [✓]
- ۶۔ مالِ مخمس پر آئندہ سالوں میں بھی خمس دینا ضروری ہے۔ [X]
- ۷۔ خمس اپنے مجتہد کے علاوہ کسی بھی مجتہد کے وکیل کو دیا جاسکتا ہے۔ [X]
- ۸۔ اگر کسی خریدی گئی غیر ضروری کتاب کو پورا سال ذرا سا بھی نہ پڑھا ہو تو اس پر خمس واجب ہو جاتا ہے۔ [✓]
- ۹۔ سال پورا ہونے پر بچے ہوئے عطر یا پرفیوم کا خمس دینا ضروری نہیں ہے۔ [X]
- ۱۰۔ کھلم کھلا گناہ کرنے والے سید کو سہم سادات نہیں دیا جاسکتا۔ [✓]

امام علیؑ نے فرمایا

صدقہ جہنم کی آگ کے مقابلہ میں ڈھال ہے

سوال: بہترین مشورہ کچھ شرطوں کے ساتھ کس نام کے حامل افراد سے لینے کی تاکید آئی ہے؟

جواب: جو رسول کا ہم نام ہو (یعنی جس کا نام محمد، احمد یا محمود ہو)۔

سوال: وہ کونسے اعمال ہیں جن کی انجام دہی کے لیے جبرئیلؑ نے فرشتے کے بجائے انسان بننے کی خواہش کی تھی؟

جواب: ۱۔ نماز جماعت پڑھنا ۲۔ علماء سے میل جول رکھنا

۳۔ تشیع جنازہ ۴۔ یتیموں پر رحم کرنا

۵۔ حاجیوں کو پانی پلانا ۶۔ مریض کی عیادت کرنا

۷۔ لوگوں کے درمیان صلح صفائی کروانا

سوال: جہنم کا وہ کونسا دروازہ ہے جس سے بے نمازی جہنم میں داخل ہوں گے؟

جواب: سقر۔

سوال: منافق جہنم کے جس دروازہ سے اندر داخل ہوں گے اُس کا کیا نام ہے؟

جواب: ہاویہ۔

سوال: وہ کونسے چار مواقع تھے جب شیطان نے زوردار چیخ ماری تھی؟

جواب: ۱۔ جس دن اس پر لعنت کی گئی ۲۔ جب آدمؑ زمین پر آئے

۳۔ جب رسول اللہ نے اعلان رسالت کیا۔

۴۔ جب سورہ حمد نازل ہوئی۔

سوال: جو عالم کی توہین کرے گا اُس کا رسول اللہ نے کیا نقصان بتایا ہے؟

جواب: وہ شخص اپنے دین سے ہاتھ دھو بیٹھے گا۔

سوال: جو اپنے شریک حیات کی توہین کرے گا/گی اُس کا رسول اللہ نے کیا

نقصان بتایا ہے؟

جواب: وہ زندگی کی لذت اور مٹھاس سے ہاتھ دھو بیٹھے گا۔

سوال: جو عورت اپنے شوہر کی غربت اور بد اخلاقی پر صبر کرے اُس کا کیا فائدہ

پیغمبر اسلام نے فرمایا ہے؟

جواب: ایسی عورتوں کو خدا عذابِ قبر سے محفوظ رکھے گا اور شہزادی فاطمہ زہرا کے

ساتھ قیامت میں اٹھائے گا۔

سوال: رسول خدا نے بدبختی کی نیند کس نیند کو قرار دیا ہے؟

جواب: جو نماز کے وقت ہو۔

سوال: بعض روایات میں مندرجہ ذیل میں سے کونسی چیزوں کو کھانے سے رنگ

صاف اور چہرہ خوبصورت ہونے کا سبب بتایا گیا ہے؟

جواب: ۱۔ چاول کھانا ۲۔ کدو کھانا ۳۔ اخروٹ کھانا

۴۔ انار کھانا ۵۔ بہہ کھانا ۶۔ کھنسا سب کھانا

۷۔ بینگن کھانا ۸۔ منقہ کھانا۔

سوال: رسول خدأ کے قول کے مطابق بچھو جانور کون ہے؟

جواب: یہ ایک چغمل خور تھا جو لوگوں کو لگائی بھجائی کر کے لڑایا کرتا تھا اس گناہ کی وجہ سے اسے مسخ کر کے بچھو بنا دیا گیا۔

سوال: رسول خدانے مولا علیؑ کو کن پیغمبروں سے شباہت دی ہے؟

جواب: ۱۔ علیؑ کا سر حضرت آدمؑ کی مانند ہے۔

۲۔ علیؑ کا چہرہ حضرت نوحؑ کی مانند ہے۔

۳۔ علیؑ کا دہن حضرت شیثؑ کی مانند ہے۔

۴۔ علیؑ کی ناک حضرت شعیبؑ کی مانند ہے۔

۵۔ علیؑ کی کلائیاں حضرت سلیمانؑ کی مانند ہیں۔

۶۔ علیؑ کی پیشانی حضرت یوسفؑ کی مانند ہے۔

۷۔ علیؑ کا شکم مبارک حضرت موسیٰؑ کی مانند ہے۔

۸۔ علیؑ کا دست مبارک حضرت عیسیٰؑ کی مانند ہے۔

۹۔ علیؑ کی چشم مبارک رسول اللہؐ کی مانند ہے۔

سوال: حضرت آدمؑ کا اپنی پیدائش کے بعد سب سے پہلا کلام کونسا تھا؟

جواب: الحمد للہ رب العالمین۔

سوال: دنیا کا سب سے پہلا گانا گانے والا کون تھا؟

جواب: شیطان۔

سوال: مندرجہ ذیل شہروں میں سے کس شہر کو ”اُمّ القریٰ“ کہا جاتا ہے؟

جواب: ۱۔ مدینہ ۲۔ مکہ ۳۔ طائف ۴۔ نجف

سوال: حضرت علیؑ نے اس مال کو جس سے دوسروں کو کوئی فائدہ نہ پہنچے اُسے کس کے برابر قرار دیا ہے؟

جواب: پتھر کے برابر۔

سوال: مولا علیؑ اُس غریب کو جو کسی مالدار کے سامنے ذلت و پستی کا اظہار کرے، کس کے برابر قرار دیا ہے؟

جواب: کتے کے برابر۔

سوال: مولا علیؑ نے اس عالم کے لئے جو اپنے علم پر عمل نہ کرے، کس کے برابر قرار دیا ہے؟

جواب: شیطان کے برابر۔

سوال: رسول اللہؐ نے جسم کی زینت کن تین چیزوں کو قرار دیا ہے؟

جواب: ۱۔ کم کھانا ۲۔ کم سونا ۳۔ کم بولنا۔

سوال: رسول خداؐ نے آخرت کی زینت کن تین چیزوں کو قرار دیا ہے؟

جواب: ۱۔ علم ۲۔ تقویٰ ۳۔ غریب کی مدد کرنا۔

سوال: رسول اللہؐ نے کس صحابی کو سلمانِ فارسیؓ کا بھائی بنایا تھا؟

جواب: حضرت ابوذر داءؓ

سوال: پیغمبر اسلام نے سخی، کریم، بخیل، اور لئیم کن افراد کو قرار دیا ہے؟

جواب: سخی۔ جو خود کھاتا ہے اور دوسروں کو بھی عطا کرتا ہے۔

کریم۔ جو خود نہیں کھاتا اور دوسروں کو عطا کرتا ہے۔

بخیل۔ جو خود کھاتا ہے مگر دوسروں کو عطا نہیں کرتا۔

لئیم۔ جو نہ خود کھاتا ہے نہ دوسروں کو عطا کرتا ہے۔

سوال: پیغمبر اسلام نے جنت کے دروازے پر کونسا جملہ لکھا ہوا دیکھا تھا؟

جواب: جنت اُس شخص پر حرام ہے۔ جو کنجوس ہو، جو ریاکار ہو، والدین کو اذیت

دینے والا ہو اور ہر اُس شخص پر جو لگائی بھائی کرتا ہو۔

سوال: رسول اللہ نے کن دو باتوں کی وجہ سے بعض لوگوں کے لئے یہ فرمایا ہے کہ

وہ بغیر حساب کتاب قبروں سے نکل کر سیدھے جنت کی طرف پرواز کر جائیں گے؟

جواب: ۱۔ وہ جو تنہائی میں بھی گناہ کرنے سے شرم کرتے تھے۔

۲۔ وہ جو چیز قسمت میں کم ہوتی اُس پر راضی رہتے اور خدا کا شکر ادا کرتے

اور واجبات کو ترک نہ کرتے تھے۔

سوال: امام حسینؑ کی غلامی میں آنے سے پہلے جون کس کی غلامی میں تھے؟

جواب: حضرت ابوذر غفاریؓ کی۔

سوال: رسول خدا نے سب سے مبارک شادی کسے قرار دیا ہے؟

جواب: جس میں آسانی ہو (خرچہ کم ہو اور اسراف نہ ہو)

سوال: رسول اللہ نے مندرجہ ذیل صورتوں میں جب لوگ وہ اعمال انجام دے

رہے ہوں تو مولا علی کو کون سے اعمال انجام دینے کی تاکید کی تھی؟

جواب: ۱۔ جب تم دیکھو کہ لوگ صرف مستحبات کو انجام دے رہے ہوں تو تم

واجبات کی انجام دہی میں مصروف ہو جاؤ۔

۲۔ جب تم دیکھو کہ لوگ دنیا کے کاموں میں مصروف ہیں تو تم

آخرت کے کاموں میں مشغول ہو جاؤ۔

۳۔ جب تم دیکھو کہ لوگ دوسروں کے عیبوں کو بیان کر رہے ہیں تو تم

اپنے عیبوں پر نظر رکھو۔

۴۔ جب تم دیکھو کہ لوگ دنیاوی چیزوں کی سجاوٹ اور آرائش میں

مصروف ہیں تو تم اپنی آخرت کی سجاوٹ میں لگ جاؤ۔

۵۔ جب تم دیکھو کہ لوگ زیادہ سے زیادہ عمل انجام دینے میں

مصروف ہیں تو تم اپنے عمل کو بہتر سے بہتر بنانے میں مشغول ہو جاؤ۔

سوال: مندرجہ ذیل میں سے بیتِ عتیق کسے کہا جاتا ہے؟

جواب: ۱۔ مسجد نبوی ۲۔ صفا پہاڑی

۳۔ مقام ابراہیم ۴۔ خانہ کعبہ

سوال: جبرئیل رسول اللہ پر کتنی بار نازل ہوئے؟

جواب: ایک روایت کے مطابق ۲۴۰۰۰ مرتبہ۔

سوال: پروردگار عالم کو ایک حدیث کے مطابق کن موقعوں پر اپنے بندوں پر تعجب ہوتا ہے؟
جواب: ۱۔ جو خدا کے سامنے کھڑا ہو کر نماز پڑھتا ہے اسکے باوجود خیالات میں گم ہو جاتا ہے۔

۲۔ وہ جس کے پاس صرف ایک ہی دن کی طاقت ہے پھر بھی دوسرے دن کے بارے میں فکر مند رہتا ہے۔

۳۔ وہ گناہ گار جسے معلوم ہو کہ خدا اس سے ناراض ہے، پھر بھی ہنستا رہتا ہے

سوال: یہ قول کس معصوم سے مروی ہے کہ جنت صرف تمناؤں اور آرزوؤں سے حاصل نہیں ہوتی ہے؟

جواب: حضرت علیؑ۔

سوال: وسعت رزق کے لیے گھر میں داخل ہوتے وقت مولا علیؑ کی روایت میں کونسا سورہ پڑھنے کی تاکید آئی ہے؟

جواب: سورہ توحید۔

سوال: وہ کونسا نیک عمل ہے جس کا اجر اسی دنیا میں بہت جلدی مل جاتا ہے؟

جواب: رشتہ داروں سے نیک سلوک کرنا۔

سوال: مولا علیؑ نے کس چیز کے متعلق یہ فرمایا ہے کہ وہ وقت اور عمر کو کھا جاتی ہے؟

جواب: سُستی۔

سوال: کس دن کو ہار جیت کا دن کہا جاتا ہے؟

جواب: قیامت کے دن کو۔

سوال: وہ کونسے افراد ہیں جن کے متعلق روایات میں آیا ہے کہ شبِ قدر جیسی

مبارک رات میں بھی ان کا گناہ معاف نہیں ہوگا؟

جواب: ۱۔ شرابی ۲۔ والدین کو اذیت دینے والا

۳۔ رشتہ دار کے حق کو ادا نہ کرنے والا

۴۔ اپنے دینی بھائی سے کنارہ کشی کرنے والا

سوال: رسولِ خدا نے وصیت کر کے مرنے والے کے متعلق کیا ارشاد فرمایا ہے؟

جواب: وہ شہید مرتا ہے۔

سوال: یہ قول کس معصوم کا ہے کہ اللہ بہت زیادہ سونے والے بندے اور نکتے

اور بے کار انسان کو سخت دشمن رکھتا ہے؟

جواب: امام موسیٰ کاظم۔

سوال: جو شخص اپنی باقی ماندہ عمر کو نیک بن کر گزار دے تو اس کا کیا فائدہ رسولِ خدا

نے بتایا ہے؟

جواب: اس کے پچھلے گناہوں کی پوچھ گچھ نہ ہوگی۔

سوال: جو شخص اپنی باقی ماندہ عمر کو بھی گناہوں کے ساتھ گزار دے تو اس کا کیا

نقصان رسولِ خدا نے بتایا ہے؟

جواب: اُس سے شروع سے آخر تک کے سب گناہوں کی باز پرس ہوگی۔

عیدِ مبارک

سوال: عیدِ مبارک کس اسلامی تاریخ کو منائی جاتی ہے؟

جواب: ۲۴ ذی الحجہ کو۔

سوال: مبارک رسولِ خدا نے کس قسم کے کافروں سے کیا تھا؟

جواب: مشرکین مکہ ۲۔ یہودیوں سے ۳۔ عیسائیوں سے۔

سوال: وہ عیسائی کس علاقے کے رہنے والے تھے؟

جواب: نجران کے۔

سوال: آیتِ تطہیر مبارک کے واقعہ سے پہلے نازل ہوئی تھی یا بعد میں؟

جواب: پہلے۔

سوال: کیا یہ مبارک واقعہ ہوا تھا؟

جواب: جی نہیں عیسائی علماء نے شکست تسلیم کر لی اور مبارک نہ کیا اور جزیہ دینے

پر تیار ہو گئے۔

سوال: حضرت علیؑ کے حالتِ رکوع میں زکوٰۃ دینے کا واقعہ کس اسلامی تاریخ کا ہے؟

جواب: ۲۴ ذی الحجہ کا۔

سوال: عیدِ مبارک کے دن کتنی رکعت نماز پڑھنا ثواب رکھتا ہے؟

جواب: دو رکعت۔

سوال : مسجد مہابلہ کس شہر میں واقع ہے؟

جواب : مدینہ میں۔

سوال : عید مہابلہ کے دن کس مخصوص زیارت کو پڑھنے کی زیادہ تاکید کی گئی ہے؟

جواب : زیارتِ جامعہ۔

سوال : عید مہابلہ کے اگلے ہی روز ۲۵ ذی الحجہ کو ایک کونسا عظیم واقعہ ہوا؟

جواب : اہل بیت کی شان میں قرآن کا سورہ دھرنازل ہوا۔

سوال : عید مہابلہ کے دن کونسی دعا پڑھنے کی بہت زیادہ تاکید کی گئی ہے؟

جواب : دعائے مہابلہ کی۔

سوال : عید مہابلہ کس سن ہجری کا واقعہ ہے؟

جواب : ۱۰ ہجری کا۔

افضل ترین صدقہ زبان کا صدقہ ہے
جس کے ذریعہ تم جانوں کی حفاظت کرو

دوسروں کے غم کو دور کرو

اور اپنے مسلمان بھائی کو فائدہ پہنچاؤ

رسولِ خدا ﷺ

عید غدیر

سوال : عید غدیر کے دن کتنے اعمال روایات میں تذکرہ ہوئے ہیں ؟

جواب : 36 اعمال -

سوال : آقائے جواد ملکی تبریزیؒ نے عید غدیر اور ماہ رمضان کے اعمال کیلئے کیا

ارشاد فرمایا ہے ؟

جواب : عید غدیر کے فضائل ماہ رمضان کے فضائل سے کہیں زیادہ ہیں -

سوال : عید غدیر کے اتنے فضائل کیوں ہیں اسکا جواب امام جعفر صادقؑ نے کیا دیا ہے؟

جواب : تاکہ ان اعمال سے غدیر کے دن کی بزرگی کو سمجھیں -

سوال : اگر ہم عید الفطر، عید الاضحیٰ، عرفہ اور مبارکہ کے تمام اعمال کو جمع کر لیں

تب بھی کیا ان کی تعداد عید غدیر سے زیادہ ہوتی ہے ؟

جواب : جی نہیں ان دنوں کے تمام اعمال ملا کر بھی غدیر کے اعمال کے برابر نہیں ہیں۔

سوال : وہ کون سے امام تھے جو عید غدیر کے دن مومنین کو افطار کے لئے اپنے پاس روک

لیا کرتے تھے ؟

جواب : حضرت امام علی رضاؑ -

سوال : مولا علیؑ نے عید غدیر کے دن مومن کو روزہ افطار کرانے کا کیا ثواب بتایا ہے؟

جواب : ۱۰ لاکھ پیغمبروں، صدیقین اور شہداء کو افطار کرانے کے برابر -

سوال : عید غدیر کے دن دشمنانِ اہل بیت سے متعلق کونسا عمل بتایا گیا ہے ؟

جواب : دشمنانِ اہل بیت سے بیزاری کا اظہار کرنا۔ (امام جعفر صادقؑ)

سوال : چھٹے امام نے عید غدیر کے دن لباس کے لحاظ سے کیا تاکید فرمائی ہے ؟

جواب : صاف ستھرا اور اعلیٰ ترین لباس پہننا چاہیے۔

سوال : وہ کون سے معصوم تھے جنہوں نے عید غدیر کے روز لوگوں سے کہا تھا ”مجھے مبارکباد

دو، مجھے مبارکباد دو“ ؟

جواب : رسولِ خدا۔

سوال : عید غدیر کے دن مومنین ایک دوسرے کے ہاتھ پر ہاتھ رکھ کر جو

عہد و پیمان کرتے ہیں اس کو کیا کہتے ہیں ؟

جواب : عقدِ مؤاخات۔

سوال : عید غدیر کے دن مومن کے رزق کے حوالے سے امام رضاؑ کا کیا ارشاد ہے؟

جواب : امام علی رضاؑ فرماتے ہیں کہ عید غدیر کے دن خدا اُس کے مال میں اضافہ کرتا

ہے جو خدا کی عبادت کرے۔

سوال : عید غدیر کے دن مومنین آپس میں ملاقات کے وقت کیا کہیں۔ اسکے

متعلق آٹھویں امام نے کیا ارشاد فرمایا ؟

جواب : شکر ہے اس خدا کا جس نے ہمیں ولایتِ امیر المومنین کی طرف رجوع

کرنے والا قرار دیا۔

سوال : حضرت امام علی رضانا عید غدیر کے دن دوسرے مومنین کے چہروں

کی طرف مسکراہٹ سے دیکھنے کا کیا ثواب بتایا ہے ؟

جواب : ۱..... خدا قیامت کے دن اس پر نظر رحمت ڈالے گا ۔

۲..... اس کی ہزار حاجات پوری کرے گا ۔

۳..... جنت میں اسکے لئے سفید موتیوں کا محل تعمیر کرے گا ۔

۴..... اس کے چہرہ کو خوبصورت بنا دے گا ۔

سوال : عید غدیر کے عہد میں مومنین ایک دوسرے سے کیا وعدہ کرتے ہیں؟

جواب : کہ اگر میری شفاعت ہو جائے اور مجھے جنت میں جانے کی اجازت مل

جائے تو میں اس وقت تک داخل نہیں ہوں گا جب تک تم میرے ساتھ نہ ہو گے ۔

سوال : پھر دوسرا شخص جواب میں کیا کہتا ہے ؟

جواب : میں نے قبول کیا اور شفاعت و دعا اور ملاقات کے علاوہ برادری کے تمام

حقوق کو ساقط کیا ۔

سوال : اس دعا کا کیا ترجمہ ہے جو عید غدیر کے دن پیغمبر اسلام نے ۱۰۰ مرتبہ پڑھنے

کی تاکید کی ہے ؟

جواب : تمام تعریفیں اس خدا کیلئے ہیں جس نے ولایت امیر المومنین علی ابن

ابی طالب کے ذریعے اپنے دین کو کامل اور اپنی نعمتوں کو تمام کیا ۔

سوال : عید غدیر کے دن مومنین کی آپس میں ملاقات کا کیا ثواب ہے ؟

جواب : ۱..... خدا اس مومن کی قبر پر ۷۰ نور بھیجے گا ۔

۲..... اسکی قبر کو کشادہ کر دے گا ۔

۳..... روزانہ ۷۰ ہزار فرشتے اسکی قبر کی زیارت کریں گے اور اسے جنت

کی خوشخبری سنائیں گے۔

سوال : چھٹے امام جعفر صادقؑ نے عید غدیر کے روزے کا کیا ثواب بیان فرمایا ہے؟

جواب : ہر سال ۱۰۰ حج اور ۱۰۰ عمرے کا ثواب ہے ۔

سوال : مولا علیؑ نے عید غدیر کے دن روزہ رکھنے کا کیا ثواب بتایا ہے ؟

جواب : اگر کوئی شخص قیامت تک زندہ رہے اور تمام دنوں میں روزہ رکھے تب

بھی اسکا ثواب غدیر کے دن ایک روزہ رکھنے سے کم ہوگا ۔

سوال : جو شخص عید غدیر کے دن حضرت علیؑ کی قبر پر حاضر ہو کر زیارت پڑھے

اسکا کیا ثواب ہے ؟

جواب : اسکے ۶۰ سال کے گناہوں کو خدا معاف کر دیتا ہے ۔

سوال : وہ کونسی مشہور زیارت ہے جو عید غدیر کے دن ان لوگوں کو خاص طور پر

پڑھنی چاہیئے جو کہ دور سے حضرت علیؑ کی زیارت پڑھ رہے ہیں ؟

جواب : زیارتِ امینِ اللہ ۔

سوال : وہ کونسے امام تھے جو عید غدیر کے دن مومنین کیلئے نیا لباس، انگوٹھیاں اور جوتے بھیجا کرتے تھے ؟

جواب : حضرت امام علی رضا -

سوال : عید غدیر کے دن ایک درہم صدقہ دینے کا کیا ثواب ہے ؟

جواب : دو لاکھ درہم کے برابر صدقہ دینے کا ثواب ہے -

سوال : عید غدیر کے دن مومنین کو کھانا کھلانے کا کیا ثواب ہے ؟

جواب : تمام انبیاء و صدیقین کو کھانا کھلانے کے ثواب کے برابر ہے -

سوال : عید غدیر کے دن کاسب سے بہترین اور بڑا عمل کونسا ہے ؟

جواب : روزہ رکھنا -

سوال : عید غدیر کے دن اگر غسل کیا جائے تو کیا اس غسل کے بعد آقائے سیدتانی

کے فتویٰ میں نماز پڑھنے کیلئے وضو کرنا ضروری ہے ؟

جواب : ضروری ہے -

سوال : آقائے خامنہ ای و آقائے خمینی کے فتویٰ میں عید غدیر کے غسل کے بعد نماز کیلئے

کیا وضو ضروری ہے ؟

جواب : جی ہاں -

سوال : عید غدیر کے دن کی نماز میں کتنی رکعات ہیں ؟

جواب : دو رکعات -

سوال : عید غدیر کے دن حضرت علیؑ کا ایک خصوصی حکم ہے جو دیگر مومنین تک پہنچانا ضروری ہے وہ کیا ہے ؟

جواب : کمزوروں اور ضرورت مندوں کی مدد کی جائے۔

سوال : عید غدیر کے دن مومنین کے ایک جگہ جمع ہونے کے بارے میں مولا علیؑ نے کیا ارشاد فرمایا ہے ؟

جواب : غدیر کے دن ایک جگہ جمع ہوا کرو تا کہ خدا تمہارے امور کو غیر منظم (بکھرنے) ہونے سے محفوظ رکھے۔

سوال : عید غدیر کے روز دیگر کون سے واقعات تاریخ میں پیش آئے ؟

جواب : ۱..... حضرت موسیٰؑ کا جادو گروں پر غلبہ ہوا۔

۲..... حضرت ابراہیمؑ کے لئے آگ گلزار بنی۔

۳..... حضرت شمعون کو حضرت عیسیٰؑ کا وصی بنایا گیا۔

رَبِّ زِدْنِي عِلْمًا

سوال : مندرجہ ذیل علماء کو پہچانیئے ؟

2



1



3




5



4



سوال : مندرجہ ذیل تصویری مقامات کو Label کریں -



جوابات اگلے صفحے پر ملاحظہ کریں

Creative writing

سوال : مندرجہ ذیل تصویر میں جو پیغام ہے اُس پر دو صفحے کا مضمون تحریر کریں۔



سوال : مندرجہ ذیل علماء کو پہچانیئے ؟

جواب :

- (۱) آیت اللہ سید محمد باقر الصدرؒ شہید
(۲) آیت اللہ صافی گلپایگانیؒ
(۳) امام خمینیؒ کی جوانی کی تصویر
(۴) آیت اللہ تفتی بہجتؒ
(۵) آیت اللہ شیخ جواد تبریزیؒ

سوال : مندرجہ ذیل تصویری مقامات کو Label کریں -

جواب :

- (۱) حجر اسود (۲) باب کعبہ (۳) میزابِ رحمت
(۴) شاذ روان (۵) حطیم (۶) منلترم
(۷) مقام ابراہیمؑ (۸) رکن حجر اسود (۹) رکن یمانی
(۱۰) رکن شامی (۱۱) رکن عراقی (۱۲) غلاف کعبہ



رسولِ خدا ﷺ نے فرمایا

جسے دُنیا میں علم حاصل کرنے
کا موقع ملے اور وہ
اسے حاصل نہ کرے
تو وہ قیامت کے دن
حسرت سے دوچار ہوگا

